

# ముగ్గురు సాధ:వులు

సుంకరి రాంప్రసాద్

“అదివో.... అదివో  
శ్రీహరి వాసమూ  
పదివేల శేషుల  
పదివేల మయమూ  
అదివో.... అదివో  
శ్రీహరి వాసమూ....”

స్తీరియో బాహులగుండా అన్నమాచార్యుల కీర్తన  
శ్రావ్యంగా వినిపిస్తూంది.

భక్తితో చేతులు జోడించి, ఆలయం చుట్టూ ప్రద  
క్షిణాలు చేస్తున్నార భక్తులు. ఆ ప్రకాంత వాతా  
వరణంలో అన్నమాచార్యుని ఆ భక్తి గీతం వింటుంటే  
వారిలో యేదో తెలియని తాదాత్మ్యత కల్గినాగింది.

ఆలయ ప్రాంగణంలో ఏపుగా పెరిగిన నందికర్ణం,  
దేవ పారిశాతం, మందారం, సురపాన్నలు అదిగాగల  
పూల మొక్కలు, పచ్చగా కళకళలాడుతూ, అరవిరిసిన

పూలలో భక్తులకు కనువిందు చేస్తున్నాయి.

భీమునిపట్టణంలోని భ్రమరాంబికాదేవి ఆలయం అది. ఆలయ గోపురంపై చెక్కబడ్డ చిత్ర, విచిత్రమైన శిల్పాలను చూస్తూ భక్తులు నెమ్మదిగా ప్రదక్షిణలు చేస్తున్నారు.

అవి వాత్సల్యమును కామనూత్రాలను అనుసరించి యెంతో నేర్పుతో చెక్కబడ్డ శృంగార శిల్పాలు.

ప్రదక్షిణాలు చేస్తున్న భక్త బృందంలో ఒక స్వామిశీకూడా వున్నారు. ఆ శృంగార శిల్పాల వంక ఆబగా చూస్తూ నిలబడిపోయిన తన ఇద్దరు శిష్యుల వంక లోపంగా చూశాడు స్వామిశీ.

పాదాలపై తీరాడుతున్న పొడవైన కాషాయ రంగు అంగీ, మెడలో రుద్రాక్షమాలలూ, నుదుట విధూతి శేఖలూ, చేతులలో దండమూ, కమండలమూ, గుండెలపై తీరాడే నిడుపాటి గడ్డమూ.... చూడగానే అతని రూపం ఒక విధమైన భక్తిభావం కల్గిస్తుంది యెవరిలోనైనా.

అతడి శిష్యులకూడా సుమారుగా అతడిలాంటి వస్త్ర ధారణనే కలిగి వున్నారు.

స్వామిశీ దృష్టి ఆ శృంగార శిల్పాలమీద లేదు. అతడి కళ్ళు మట్టూ వున్న పాదాలనూ. పూల మొక్కలనూ నిశితంగా గమనిస్తున్నాయి వారాత్తుగా అతని దృష్టి ఒక ఆకు సంపెంగ పొదవైన నిలిచిపోయింది.

సన్నని చినుదరహాసం అతడి పెదవులపై క్షణకాలం నర్తించింది. ఒక్క క్షణంపాటు తన శిష్యులవంక సాధి ప్రాయంగా చూశాడతడు. వారు కళ్ళలోనే విదో మాటాడుకున్నారు.

స్వామిశీ కనుసన్న నందుకుని వారు పూవులను

వీరడం ప్రారంభించారు.

సంధ్యా సమయం దాటి.... కప్పెడు, కప్పెడు చీకటి మెల్లగా ముసురుకుంటున్న వేళ....

దేవికి సంధ్యానివేదన గావించి, హారతి యిస్తున్నాడు అర్చకుడు. ఎవరో భక్తులు మ్రోగిస్తున్న తేగంటల శబ్దంతో ఆలయ ప్రాంగణం అంతా మార్మోగుతుంది.

హారతిచ్చే సమయం కావడంచేత ప్రదక్షిణాలు ముగించి భక్తులంతా గుడిలోనికి ప్రవేశించారు. అంత వరకూ భక్తులతో కళకళలాడిన ఆలయప్రాంగణం ఒక్కసారిగా నిర్మానుష్యమయిపోయింది.

ఎవరూ తమను గమనించటంలేదని నిశ్చయించుకున్నాక, స్వామిజీ తన శిష్యులతో సహా ఆ సంపెంగ పాదలో ప్రవేశించారు. గుబురుగా వున్న ఆ సంపెంగ పాదల మాటున ఎవరో చాక్కున్నారన్న సందేహం కూడా ఎవరికీ కలుగదు.

అర్చన ముగించి, గర్భగుడికి తాళం వేశాడు పూజారి. అప్పటికే భక్తులంతా వెళ్ళిపోయారు. ఒక్కసారి ఆలయ మండపాన్ని పరికించి, ఎవరూ లేరని నిశ్చయించుకున్నాక ప్రాకార ద్వారానికి కూడా తాళం బిగించాడతడు.

గాలిగోపురం క్రింద నిలబడి, ఆమ్మవారికి మరోసారి అక్కడినుండే నమస్కరించి ఇంటిదారి పట్టాడతడు.

2

భ్రమరాంబికా దేవి ఆలయంలో వొంగలు పద్దారన్న వార్తతో భీమునిపట్టణం అటుడికిపోయింది.

దేవీ విగ్రహం మెడలోని పగడాల హారం, ముప్పేట గొలునూ, బంగారు గాజులూ, నవ్వల ముక్కెరూ, హేమ మాస్తాలూ, వడ్డాణం.... అన్నీ కలసి పోయిన నగల విలువ

6

సుమారు విదారు లక్షలవేనే వుంటుంది.

అలయ ధర్మకర్త రిపోర్టు నందుకున్న వెంటనే ముఖ్యమంత్రిగా ఆలయానికి బయలుదేరి వచ్చాడు సబ్ ఇన్ స్పెక్టర్ శాంతిధూషణ్.

పూజారి చెప్పినదంతా వినేసరికి ఆశ్చర్యంతో అతిడి కనుబొమ్మలు ముడిపడ్డాయి.

ఆ శోణ ఉదయం... ప్రాకార ద్వారం తాళం తెరచి లోపలికి ప్రవేశించాడు అర్చకుడు. అలయ ముఖ మండపం నుండే గర్భగుడి తాళాలు తెరచి వుండటం కనిపించి దశడికి.

అంతే! భయంతో ముచ్చెమటలు పట్టాయి అతిడికి. తడబడే అడుగులతో గర్భగుడిని సమీపించాడతడు. లోపల చూసేసరికి అభరణాలు లేని దేవీ విగ్రహం వెల వెలబోతూ కనిపించింది.

పరుగున ధర్మకర్త గారింటికి వెళ్ళి జరిగిన ఘోరం గురించి చెప్పాడు. ధర్మకర్త వచ్చి పోలీసులకు రిపోర్టు చేశాడు.

“రాత్రి గుడికి తాళాలు వేసింది మీరేనా?” అర్చకుని వంక నూటిగా చూస్తూ అడిగాడు ఇన్ స్పెక్టర్.

బ్రౌన్ స్పట్టు తలూపాడు అర్చకుడు.

“తాళాలు మీ దగ్గరే వున్నాయా?”

“చిత్రం! గర్భగుడి తాళం నా దగ్గరే వుందండి. ప్రాకార ద్వార తాళం మాత్రం మామూలుగా ధర్మకర్త గారికి అందజేసాను.”

“అంటే రెండు తాళాలూ చెరి ఒకరి దగ్గర వుంటుంటాయిన్నమాట.”

“చిత్రం!”

సాలోచనగా తల పంకించాడు ఇన్ స్పెక్టర్ కాంతి ధూషణ్, అతడి మెదడులో ఆలోచనలు సుక్కు తిరుగు తున్నాయి.

‘గర్భగుడి తాళం పగలగొట్టబడి వుంది, కాని బయట నున్న ప్రాకార ద్వార తాళం మాత్రం చెక్కచెకర కుండా వుంది, ప్రాకార ద్వార తాళాన్ని తెరవకుండా దొంగలు లోపలకు ఎలా ప్రవేశించారు?’

ప్రాకారం వంక చూసాడు ఇన్ స్పెక్టర్.

పది అడుగుల ఎత్తులో యెంతో దృఢంగా వుంది ప్రాకారపు గోడ, దానిమీద నాలుగడుగుల ఎత్తున ఐరన్ ఫెన్సింగ్ వుంది, రాత్రులందు ఆ ముళ్ళతీగలలో విద్యుత్ ప్రవహిస్తుంటుందని చెప్పాడు ధర్మకర్త.

‘అంటే ప్రాకారంవైపుండి ఆలయంలోనికి ప్రవేశించడం యెవరికై నా అసాధ్యమేనని చెప్పాలి.’

ప్రాకారం క్రిందుగా నేలలో సారంగంలాంటిదేమైనా త్రవ్వబడిందేమోనని ప్రాకారం చుట్టూ .... లోపలా, బయటా సునిశితంగా పరీక్షించాడతడు.

ఆనుమానించడక్క ఆ ధా రా లే మీ లభించలేదు. ప్రాకారం లోపల గోడ ప్రక్కన ఎక్కడా మనుష్యుల అడుగుజాడలుకూడా లేవు.

‘అంటే దొంగలు గోడమాకిగానీ, గోడకు కన్నం చేసిగాని లోపలకు రాలేదు, ముఖద్వారం గుండా నే వచ్చి వుండాలి, వేసిన తాళం వేసివట్టు వుండగానే దొంగలు లోపలకు ఎలా ప్రవేశించగలారు?’

దొంగతనం చేయడానికి ఎవరెవరికి, ఎన్ని రకాలుగా అవకాశం వుందో ఆలోచించసాగాడు అతడు.

ఈ కేసులో అతడికి లభిస్తున్న ‘క్లూ’ ఒక్కటే.

అది: ప్రాకార ద్వార తాళం.

నగల చోరీ జరిగాక కూడా తాళం వేసి వుండంటే....  
దాని తాళం చెవి దొంగల ఆధీనంలో ఉండివుండాలి.

ఏదో ఒక ప్రక్రియలో తాళాన్ని తెరవచ్చుగాని,  
తాళం చెవి లేకుండా మళ్లా తాళం వేయడం యెలా  
సాధ్యపడుతుంది?

గుడి తాళం చెవులను హాండిల్ చేస్తున్నవారు ఇద్దరే...  
ఒకరు ధర్మకర్మ. రెండవవారు పూజారి.

వారిద్దరూ చోరీ జరిగిన రాత్రంతా ఒక వెళ్ళిలో  
వున్నారు. అంటే వారికి పటిష్టమైన ఎలివీ వున్నట్టే.

ఒక వేళ ఈ చోరీలోనూ వారు ఎవరినైనా నియం  
మించారనకుంటే.... వారి సహచరులు యే అర్చరాత్రో  
ఆ ప్రాకార ద్వారం గుండా గుడి లోనికి ప్రవేశించి  
వుండాలి.

అలాంటి సమయంలో వారిని ఎవరైనా గమనించే  
అవకాశం వుందా?

అతడు తీవ్రంగా ఆలోచిస్తున్నాడు.

హఠాత్తుగా అతిడికి గుడిముందు అడుక్కునే బిక్ష  
గాళ్ళు గుర్తుకువచ్చారు.

కొందరు బిక్షగాళ్ళు రాత్రులందు గాలిగోపురం మెట్ల  
మీద పడుకుంటూ వుంటారని అతడికి తెలుసు.

అతడు వెంటనే ఆ బిక్షగాళ్ళను రప్పించి ఎంక్యాయిర్  
ప్రారంభించాడు.

“రాత్రి పూజారి గుడి తలుపులు మూసేసి వెళ్ళి  
పోయాక. మళ్ళీ ఉదయం అతడు వచ్చి తాళాలు తెరిచి  
నంతవరకూ ఆ ప్రాకార ద్వారం తెరుచుకొని లోపలి  
నుండి బయటకు కాని, బయటనుండి లోపలికిగాని ఎవరూ

రాతే...." దని వారు చాలా నమ్మకంగా చెప్పారు.

'అసలు.... ఎవరే నా ఆ ప్రాకార ద్వారాన్ని సమీపించాలంటే అడ్డంగా పడుతుంది వున్న తమను దాటుకునే వెళ్ళాలి. కాబట్టి తమకు తెలియకుండా ఒక్క పురుగే నా లోపలకు వెళ్లే అవకాశంలే'దని అన్నారు వారు.

ఆ దిక్కుగాళ్ళలో రాత్రంతా దగుతూ, మూలుతూ నిద్రపట్టక ఆటూ. ఇటూ ఊరికెనే దొరే కృధులూ, రోగిములుకూడా వున్నారు. వారికి చిమ చిటుక్కుమంటే తెలివి వస్తుంది.

వారి మాటలు వింటుంటే పిచ్చెక్కినట్లనిపించింది ఇన్ స్పెక్టర్ కు.

దొంగలు గోడగెంతి రాతేను, ద్వారంగుండా రాతేను. కాని.... గుడిలోని నగలు మాత్రం రాత్రికి రాత్రి మాయమైపోయాయి. ఎలా?

"ఆ దొంగల మాట దేవుడెరుగు. అసలు దొంగతనం ఎలా జరిగిందోకూడా అంతుచిక్కడంలేదే!"

అసహనంగా తల గోక్కున్నాడు ఇన్ స్పెక్టర్.

ఇంతలో గుడిలోనికి వెళ్ళిన ప్రేలిముద్రల నిపుణుడు విజయకుమార్ పేకి వచ్చాడు.

"ఏం కుమార్! ఏదె నా క్షా దొంగిందా!" ఉత్సాహంగా అడిగాడు ఇన్ స్పెక్టర్.

"విగ్రహంమీద యేవో ప్రేలిముద్రలు ప్రేన్ ఆయ్యాయి సర్. గుళ్ళగుడిలో ఏవో పాదాల గుర్తులు అస్పష్టంగా వున్నాయి. రాత్రిపలకల నేల గరుకుగా వుండటంచేత పాదాల గుర్తులు కర్రకుగా రాకపోవచ్చు. ఫోటోలను డెవలప్ చేసి మధ్యాహ్నానికి పూర్తి రిపోర్టు నిస్తాను" వినయంగా అన్నాడు కుమార్.

10

పూజారి, ధర్మకర్తల ప్రేలిముద్రలు, పాదాల గురులనుకూడా తీసుకొమ్మని కుమార్ కు చెప్పాడు ఇన్ స్పెక్టర్.

తరువాత గుడికి సీల్ వేయించి, ఒక కాన్ సేబిల్ ను అక్కడ కాపలా వుంచి... జీపును ఎక్కి స్టేషన్ కు వెళ్ళిపోయాడతడు.

3

సాయంత్రం నాలుగు గంటలు.

పోలీస్ స్టేషన్ లోని తన గదిలో కూర్చుని వున్నాడు ఇన్ స్పెక్టర్. అతడి కనురుగానున్న కుర్చీలో కూర్చున్నాడు కుమార్. అతడిచ్చిన ఫింగర్ ప్రింట్స్ రిపోర్ట్ ఇన్ స్పెక్టర్ చేతిలో వుంది.

రిపోర్టును చదవడం పూర్తి చేసి, కుమార్ వంక చూశాడతడు.

“విగ్రహంమీద లభించిన ప్రేలిముద్రలు పూజారివని కదూ వ్రాసారు.... మీ రింటోయ్యో....”

ఔనన్నట్లు తలాడించాడు కుమార్.

“ఆ ప్రేలిముద్రలు.... నగలను అమ్మవారి విగ్రహం నుండి వలచినప్పుడు ఏర్పడినవేనని మీరు చెప్పగలరా?”

“ఐ... సర్! చెప్పలేము. పూజారి ప్రేలిముద్రలు అమ్మవారి విగ్రహం మీద ఆ నేక చోట్ల లభించాయి, అవి ఎందువలన ఏర్పడ్డాయన్నది చెప్పడం కష్టం.”

“పోనీ.... పూజారి.... అమ్మవారి విగ్రహానికి అలంకరణ చేసినప్పుడూ, అర్చన చేసినప్పుడూ అమ్మవారి విగ్రహాన్ని తాళే అవకాశం వుంది కదా. అలా అతడి ప్రేలిముద్రలు ఆ విగ్రహంపై ఏర్పడే అవకాశం వుందా?”

“అవకాశం వుంది సర్.”

“అంటే, వ్రేలిముద్రల ఆధారంలో పూజారిని అనుమానించలేం!”

“అఫ్ కోర్స్ సర్.”

“గర్భగుడిలో పూజారివికాక మరో ముగ్గురి పాదాల గుర్తులు లభించాయని వ్రాసారు, వాటిలో ధర్మకర్త పాదాల గుర్తులు లేవా?”

“లేవు సర్.”

“పాదాల గుర్తులు అస్పష్టంగా వున్నాయని, రాలి నేల గరుకుగా వుండటంచేత ముద్రలు కర్రకు గా రాక పోవచ్చునని చెప్పారు కదా. మరి ఇంత ఖచ్చితంగా ధర్మకర్త పాదాల గుర్తులు లేవని ఎలా చెప్పగలుగున్నారు?”

“నిజమే సర్. పాదాల పూరి ముద్రలు కర్రకు గా లేవు. కాని కాలి మడమల గుర్తులూ, కాలివ్రేళ్ళ గుర్తులూ కొంతవరకూ వ్రేస్ ఆయ్యాయి.

“వ్రేళ్ళ గుర్తులలో ఒక ప్రత్యేక లక్షణం వుంది. సామాన్యం భాషలో చెప్పాలంటే కొన్ని వ్రేళ్ళకు చక్రాలూ, కొన్ని వ్రేళ్ళకు శంఖాలూ వుంటాయి.

“వాటి సంఖ్య, ఆకారాలూ, స్థితులూ అన్నీ ఒక్కొక్క మనిషికి ఒక్కొక్క విధంగా వుంటాయి. ప్రపంచంలోని ఇన్ని కొట్లమంది మనుష్యులలో ఏ ఇద్దరి వ్రేలిముద్రలూ ఒకలా వుండవు.”

కుమార్ వంక ప్రశంసాపూర్వకంగా చూసాడు ఇన్స్పెక్టర్.

“అచ్చా! ప్రతికోణా ఆర్చన చేసే పూజారి అడుగు బాడలు గర్భగుడిలో లభించాయంటే ఆశ్చర్యంలేదు. కాని మరో ముగ్గురి పాదాల గుర్తులు కనిపించాయంటున్నారు

మీరు. అంటే.... ఎవరో ముగ్గురు ఆగంతకులు గర్భశుడిలో ప్రవేశించి వుండాలి. పూజారికి కాక ఇతరులకు ప్రవేశార్హత లేని పవిత్రమైన గర్భశుడిలోనికి ఎవరైనా ఎందుకు ప్రవేశిస్తారు? అమ్మవారి నగలను అపహరించడానికి అయి వుండాలి. అదే నిజమయితే వారి ప్రేలిముద్రలు విగ్రహం మీద లభించాలి కదా!”

“బహుశా వారు చేతులకు గ్లౌస్స్ ధరించి వుంటారు సర్” కూల్ గా అన్నాడు కమార్.

“కాకు మె బాయ్” అన్నాడతడు మెచ్చుకోలుగా. ఎవరో ముగ్గురు ఆగంతకులు హాండ్ గ్లౌస్స్ ధరించి, గర్భశుడిలోనికి ప్రవేశించి నగలను కాజేసి వుంటారని తేలిపోయింది.

కాని.... వారు గుడిలోనికి ఎలా వచ్చినట్లు? కొండను త్రవ్వి ఎలుకను పట్టటం అంటే—ఇదేననుకున్నాడతడు.

ఇంతలో కాస్టేబిల్ వచ్చి “ఎవరో కుర్రాడు మీ కేదో చెప్పాలంటున్నాడు సర్” అన్నాడు.

“రమ్మను” అన్నాడతడు విసుగ్గా.

ఓ పదహారేళ్ళ కుర్రాడు బెరుకు చూపులతో ఆ గదిలోనికి ప్రవేశించాడు. చూడటానికి బొద్దుగా, మద్దుగా వున్నాడు.

“ఎవరు నీవు?”

“నా పేరు గున్న బాబుండి. టెన్త్ చదువుతున్నానండి. మరెవరినీ.... అమ్మవారి గుడి దగ్గర కొబ్బరికాయల కొట్టు లేదండి... అని మా దేనండి.”

గెండు చేతులనూ కట్టుకుని పాఠం అప్పజెప్పినట్లు గడగడా చెప్పాడు ఆ అబ్బాయి. ఆతడి వంక అసహనంగా చూసాడు ఇన్ స్పెక్టర్.

“అయితే.... ఏమంటావ్?”

“మరి అమ్మవారి గుళ్లో నగలు పోయాయికదండి. మీరు ఉదయం గుడి దగ్గరికి వచ్చారు కదండి. నేనప్పుడే మీకు చెబుదామనుకున్నానండి. కాని అప్పుడు మా నాన్న వున్నాడండి. ఇట్లాంటివన్నీ నీకెందుకురా అని తింఠాడండి. ఇప్పుడు మీకు చెబుదామని స్ట్రాబునుండి వచ్చానండి.”

“ఏమిటో చెప్పు!”

“నిన్న సాయంత్రం ముగ్గురు సాధూలు గుడిలోకి వెళ్ళారండి. నాకు గుడిలోకి వచ్చే, పోయే జనాలను చూడడం అలవాటండి. నేను మామూలే వున్నానండి. గుడిలోనికి వెళ్ళిన సాధూలు ముగ్గురూ తిరిగి బయటకు రాలేదండి.

“పూజారి తాళం వేసుకొని వెళ్ళిపోయారండి. నేనూ కొట్టు కట్టేసి ఇంటికెళ్ళిపోయానండి. గుడిలో కెళ్ళిన సాధూలు యేమయినట్లా అని రాత్రంతా ఆలోచిస్తూ పడుకున్నానండి.

“ఈ రోజు ఉదయాన్నే కొట్టు తెరిచానండి. అప్పుడే పూజారి గుడితాళం తీసారండి. ఏం జరిగిందో యేమిటో గుడిలోనికి వెళ్ళిన పదినిమిషాలలోపలే సరైన వైకి వచ్చేసారండి.

“పూజారి బయటకు వెళ్ళిన ఐదునిమిషాల్లో నిన్న నేను చూసిన ముగ్గురు సాధూలూ గబ, గబ నడుచుకుంటూ గుడిలోనుండి బయటకు వచ్చారండి.

“ఆ సాధూలు నిన్న రాత్రి గుడి మూయకముందు బయటకు రాలేదండి. ఈ రోజు ఉదయం గుడి తెరిచాక లోపలకు వెళ్ళలేదండి. కాని వాళ్ళు గుడిలోనుండి వైకి

వచ్చారండి. అంటే నిన్న రాత్రంతా వాళ్ళు గుడిలోనే వున్నట్లు కదండి.”

“ఓరి నీ ఆసాధ్యం కూలా. చిన్నవాడివై నా గడుసు పిండానివే.”

ఆ కుర్రాడివంక చూస్తూ అనుకున్నాడు ఇన్ స్పెక్టర్. ఆ కుర్రాడి లాజిక్ ను వింటుంటే ముచ్చట వేసింది అతిడికి.

‘గర్భగుడిలో దొరికిన ముగ్గురి పాదాల గుర్తులు, ఆ కుర్రవాడు చెబుతున్న ముగ్గురు సాధువుల వే అయివుండాలి. అంటే దొంగలు చాలా తెలివైన వారన్నమాట.

ఎకరికీ అనమానం కలుగని రీతిలో ఆలయంలోనికి ప్రవేశించి, తీర్థిగా తమ పని మగించుకొని, ఆ రాత్రి అక్కడే హాయిగా నిద్రపోయి మరీ చక్కా పోయారు ఆ దొంగలు.

వోచుకొండిరా బాబూ అని దొంగలను ఇంట్లో పెట్టి, ఎవరూ చూడకుండా, వారి పనికి ఆడ్డంకాకుండా బయట గొళ్ళెం పెట్టినట్లుంది—ఈ కేసును చూస్తుంటే’ అనుకున్నాడు ఇన్ స్పెక్టర్.

“ఆ సాధువుల చేతుల్లో ఏవై నా మాటలలాంటివి చూసావా బాబూ!” ఆ కుర్రాడి వంక సాదరింగా చూస్తూ అడిగాడు ఆతడు.

“వారి భుజాలకు పెద్ద కాషాయరంగు బోలెల్లాంటివి వున్నాయి కదండి” అన్నాడు కుర్రాడు.

“అచ్చా” అంటూ తలపంకించాడు ఇన్ స్పెక్టర్.

“మికోసారి గుడిలోనికి వెళ్ళివద్దాం రండి కుమార్” కుర్చీలోనుండి లేస్తూ అన్నాడు ఇన్ స్పెక్టర్.

ఇన్ స్పెక్టర్ మాటలను విన్న కాన్ స్టేబిల్ జీపును సిద్ధం చేయించడానికి బయటకు పరుగెత్తాడు.

అలయ ప్రాంగణంలో నలుమూలలా పరీక్షగా చూస్తున్నాడు ఇన్ స్పెక్టర్. అతడిని వెన్నంటి వున్నాడు కుమార్.

‘పూజారి గుడికి తాళంవేసేముందు, ఆ ముగ్గురు సాధువులు యెక్కడో దాక్కొని ఉండి వుండాలి. ఎక్కడ....?’

ఎంత తెలివైన నేరస్తుడైనా యెక్కడో చిన్న ఆధాగాన్ని వదలిపెట్టకుండా పోడు. ఆ ఆధారంకోసం నేరస్తుడు సంచరించిన సలాలను కనిపెట్టాల్సి వుంటుంది. ప్రాంగణంలోని పూల మొక్కల వంక నిశితంగా చూశాడతడు. ‘ఒక్కక్షణం తనే ఆ దొంగల సాసంలో వుంటే యెక్కడ దాక్కోదానికి ప్రయత్నిస్తాడోనని ఊహించాడు.

అతడి కళ్ళకు ఏపుగా, గుబురుగా పెరిగిన ఆకు సంపెంగ చెట్టు కనిపించింది. జీబురుగా నేలకు జీరాడు తున్న కొమ్మలతో, రెమ్మలతో దట్టమైన పోదలా వుంది అది.

కొమ్మలను తొలగించుకొని ఆ పొదలో ప్రవేశించాడు అతడు. లోపల నేలమీదకు చూసిన అతడి కళ్ళు ఆనందలతో మిలమిలలాడాయి.

అక్కడ మట్టిమీద ఎకరివో పాదాల గుర్తులూ, ఎవరో మనుష్యుల కూర్చున్నట్లు చెదిరిన మట్టి కనిపించాయి. ఒకప్రక్క ఆపోయిన అగ్గిపుల్లలు చెల్లాచెదరుగా పడి వున్నాయి.

“కుమార్!” అంటూ ఉత్సాహంగా పిలిచాడు.

కొమ్మలను తొలగించుకొని వచ్చిన కుమార్ వంక

ఉద్వేగంతో చూసాడతడు.

“కుమార్! ఈ ఆరిపోయిన అగ్గిపుల్లలను చూసావా! ఇన్ని అగ్గిపుల్లలు వున్నా, ఒక సెగ నెల్ పీక గానీ, బీడి ముక్క గానిలేవు. అంటే.... ఇతడికి ఒక చిత్రమైన అలవాటుండన్న మాట. నా ఉహ తప్పు కాకుంటే.... చిన్న పిల్లలు మతాదులు కాల్చినట్లు, ఒక్కొక్క అగ్గిపుల్లనూ వెలిగించి, అది ఆరిపోయేంత వరకూ చూస్తూ వుండటం ఇతడికి సరదా అయివుండాలి.”

ఒక వంక ఇన్ స్పెక్టర్ మాటలను వింటున్నా కుమార్ కళ్ళు మాత్రం నెలను పరీక్షగా చూస్తున్నాయి.

‘అగ్గిపుల్లలు అన్ని వెలిగించి పారేసారంటే.... అక్క రెక్కడో ఖాళీ అగ్గిపెట్టెకూడా ఉండితీరాలి. అగ్గిపెట్టె దొరికితే దానిమీద అతడి ప్రేలిముద్రలు లభించ రచ్చు.’

అదీ—కుమార్ ఆలోచన.

రాలిన ఎండుటాకుల మధ్య పడి వున్న అగ్గిపెట్టె కనిపించింది అతడికి. చేతి రుమాలును ఆ పెట్టెమీద వేసి బాగ్ర్తుగా వెలితీసా డతడు.

మట్టిలోని పాదాల గుర్తులనూ, అగ్గిపెట్టెమీద లభించిన ప్రేలిముద్రలనూ ఘాటోయితీసి తన రిపోర్టు దానితో జతపరచి.... ఆ గోజు రాత్రి ఏడుగంటల లోపు గానే ఇన్ స్పెక్టర్ కు అందజేసాడు కుమార్.

అంతవరకూ సేకరించిన వివరాలతో ఒక ఫైలును తయారుచేసి, ఒకసారి సర్కిల్ ఇన్ స్పెక్టర్ కు కూడా చూపించి ఆ ఫైలును డిస్మిట్టెడ్ హెడ్ క్వార్టర్స్ కు పంపించాడు ఇన్ స్పెక్టర్.

ఆ రోజు ఉదయమే ఆ నగల చోరీ గురించి ...  
 హెడ్ క్వార్టర్స్ కు ఫోన్ మేనేజ్ పంపబడింది.

5

విశాఖపట్టణం, విజయనగరం. శ్రీకాకుళం జిల్లాల  
 నుండి మూడు ప్రత్యేక నేరపరిశోధక బృందాలు రంగం  
 లోనికి దింప డాయి.

మొదట గా: దేవాలయాల దోపిడీలలోనూ, బంగారు  
 నగల దొంగతనాలలోనూ స బంధం వున్న పాతి నేర  
 కుల లిస్టు ఒకటి తయారు చేయబడింది.

ఆ లిస్టు ప్రకారం ఒక్కొక్క నేర క్షుడూ బంధించ  
 బడ్డారు. వారి యిళ్ళూ, వారి బంధువుల యిళ్ళూ  
 వూరిగా సోదా చేయబడ్డాయి.

అలయ దోపిడీ జరిగిన రాత్రి ఆ నేర క్షులు ఎక్క  
 డెక్కడ వున్నాడీ ఆరాలుతీయబడ్డాయి.

కాంతిధూషణ్ పంపిన ఫోటోలలోని ప్రేలిముద్రలూ  
 పాదాల గుర్తులూ పోల్చబడ్డాయి.

కాని యే నేర క్షుడి ప్రేలిముద్రలూ ఆ ఫోటోలలో  
 సరిపోలేను. ఇంత జిల్లెంపేసి గాలించినా ఆ నేర క్షుల  
 నుండి పనికిరచ్చే సమాచారం ఏమీ లభించలేను.

పోలీసు కర్నాటక మెల్ల గా నిస్పృహ చోలు చేసుకొ  
 సాగింది.

ఓ ప్రక్క ప్రత్యేక నేరపరిశోధక బృందాలు పెద్ద  
 పెద్ద నేర క్షులను ఉచ్చులు వేసి బంధిస్తుంటే, కాంతి  
 ధూషణ్ భీమునిపట్టణంలోని చిల్లగ నేర క్షులందరినీ  
 కవడిలోకి తీసుకొని ఎంక్వయిరీ ప్రారంభించాడు.

అతడికెముకొ దొంగలు లోకల్ క్రిమినల్స్ నని అని

పించింది.

ఆ రోజు ఉదయం...

నగల చోరీ జరిగిందని రిపోర్టు వచ్చిన వెంటనే.... కాన్ స్టేబిల్స్ ను పంపి అన్ని రోడ్లనూ బ్లాక్ చేయించాడు. అనుమానాస్పదంగా కనిపించిన క్రొత్త వ్యక్తులను సోదా చేయకుండా వదలిపెట్టకదని ఆర్డర్స్ జారీచేసాడు.

ఆ రోజు సాయంత్రం కొబ్బరికాయల కొట్టు కుర్రవాడు ఆ ముగ్గురు సాధువుల గురించి చెప్పాక వెంటనే ఒక కాన్ స్టేబిల్ ను బస్టాండ్ కు పంపించి ఎంక్వయిరీ చేయించాడు.

సాధువులు, సన్యాసులలాంటి వా రెవరూ ఆ రోజు బస్టాండ్ సమీపానికి కూడా రాలేదని తెలిసింది.

వెంటనే పట్టణంలోని సాధువులనందరినీ స్టేషన్ కు రప్పించాడు కావి గుడ్డయా, మాసిన గడ్డాలతో వరుసగా నిలబెట్టారు ఆ సాధువులు.

కొబ్బరికాయల కొట్టు కుర్రవాడు వారివందరినీ నిశితంగా పరిశీలించి.... పెదవి విరిచాడు.

తాను చూసిన ముగ్గురు సాధులు వీరిలా లేరని చెప్పాడతడు. కాలిముద్రలుకూడా చెక్ చేశారు.

‘అంటే.... దొంగలు .... గుడిలోనుండి బయటపడిన వెంటనే తమ వేషాలు మార్చుకుని వుండాలి.’

“గుడి గురించి, గుడిలోని నగల గురించి, గుడి ప్రాకారానికన్న ఎలక్ట్రిక్ ఫెన్సింగ్ గురించి అన్ని వివరాలు వారు తెలుసుకోగలగంటే .... ఖచ్చితంగా ఇందులో ఎవరిదో ఒక లోకల్ వ్యక్తి పాత్ర వుండాలి.

‘ఎవరు? ఎవరా కల్పిట్?’

అతడు తీవ్రంగా ఆలోచిస్తున్నాడు.

గదిలో అసహనంగా అటూ, ఇటూ పచ్చార్డు చేస్తున్నాడతడు. అతడి మాపులు మాటి, మాటికీ వీధి గుమ్మం వైపు ప్రసరిస్తున్నాయి.

కొద్దినిమిషాల తరువాత తలుపులను ఎవరో తట్టిన శబ్దం వినిపించింది. ఒక్క వుదుటున వెళ్ళి తలుపులు తెరిచాడతడు.

బయట నిలబడ్డ వ్యక్తిని చూసిన వెంటనే అతడి కళ్ళు మిలమిలా మెరిసాయి.

“రెండవ వ్యక్తి లోపలకు రాగానే తలుపులు గడియ చేసాడు.

“ఏం శంకర్! కాయా....? పండా....?” ఆత్రంగా అడిగాడతడు.

“లాభంలేదు నాగేంద్రా! పోలీసులు డిచ్చికుక్కల్లా తిరుగుతున్నారు.”

అసహనంతో నాగేంద్ర భృకుటి ముడివడింది.

“అన్ని జ్యాయలరీ షాపులకూ ఈ నగల చోరీ గురించి ఇన్స్పర్ మేషన్ అందించబడింది. పోలీసులకు చెప్పకుండా ఒక్క పాత నగను కూడా వారు కొనడానికి వీలేదని డి.ఎస్.పి. ఆర్డర్స్.”

“పాత నగలను కొనరా! అయితే బంగారాన్ని మర్ద చేసి అమ్మేద్దాం శంకర్.” నాగేంద్ర పెదవులపై నవ్వుని వక్రహాసం.

“ఆదీ ప్రయత్నించాను నాగేంద్రా! మొత్తం జిల్లా లోని బంగారు పనివారందరినీ కవర్ చేసేసారు ఆ స్పెషల్ స్క్వాడ్స్ చిన్న, చిన్న నగలను నైతం కలిగించడానికి భయపడిపోతున్నారని వారు.”

“మన బంగారాన్ని కరిగించుకోవడానికి యెవరో ఎందుకు శంకర్?”

నాగేంద్ర వంక ఆశ్చర్యంగా చూశాడు శంకర్.

“నా పూరి పీరేమిటో తెలుసా శంకర్?”

తెలియదన్నట్లు తల ఆడ్డంగా ఆడించాడు శంకర్.

“నాగేంద్రాచారి, అచ్చమైన విశ్వబ్రాహ్మణ్ణి నేను, బంగారాన్ని కరిగించడమనేది మాకు వెన్నలో పెట్టిన విద్య.”

నమ్మలేనట్లు చూస్తున్నాడు శంకర్. గబ. గబా చిన్న కాగితంమీద యేవో కేర్లను వ్రాసాడు నాగేంద్ర. ఆ చీటిని శంకర్ చేతికిచ్చాడు.

“బజారుకు వెళ్ళి ఈ మెటల్ మెల్టింగ్ పరికరాలను కొని తే శంకర్ ... క్విక్.”

శంకర్ ఆ చీటి పట్టుకుని బజారుకు బయలుదేరాడు. నాగేంద్ర చెండు నిమిషాలసేపు ఏదో ఆలోచిస్తూ కుర్చీలో కూర్చున్నాడు.

తరువాత రూమ్కు తాళంవేసి క్లాస్ దూరంలో వున్న గోస్టాఫీసుకు వెళ్ళాడు.

గోస్టాఫీసు కాంపౌండ్లో వున్న ఎర్రని వుడెస్ షెడ్ దగ్గరకు నడిచాడు. అది టెలిఫోన్ బూత్. ఆ బూత్ లో ఒక వ్యక్తి కూర్చుని వు లాడు. అతనికి మనకు కావాల్సిన నెంబర్ చెబితే డయల్ చేసి కాలి మెయ్యార్ అయిన వెంటనే మనకు రిసీవర్ యిస్తాడు.

షెడ్ షెడ్ పట్టణాలలో మాత్రమే వుండే అలాంటి ఫోన్ ల సౌకర్యం ఈ మధ్యనే వికాఖపట్టణంలో కూడా ప్రవేశ పెట్టబడింది.

నాగేంద్ర చెప్పిన నెంబరుకు డయల్ చేసి, కాలి

మెయ్యార్ అయిన బంటనే అతడికి రిసీవర్ నిచ్చాడు  
బూత్ లోని క్లర్క్.

“హలో సర్! నేను నా గేం ద్ర ని మాట్లాడు  
తున్నాను.”

“.....”

“శంకర్, నేనూ ఆ ప్రయత్నంమీదే వున్నాం సర్.  
పసుపుకొమ్మలు ఎక్కడా అమ్ముడుపోవటంలేదు సర్.  
అందుకే పసుపును మద్ద చేస్తే దామనుకుంటున్నాం.

నూరదానికి పాత్రం తెమ్మని ఇప్పుడే శంకర్ ను  
బజారుకు పంపించాను. మీ కీ విషయం చెబుదామని నేను  
పోస్టాఫీసుకు వచ్చి ఫోన్ చేస్తున్నాను.”

“.....”

“అలాగే సర్! వుంటాను.”

రిసీవర్ నున క్రెడిట్ మీద వుంచేసి, కాలి ఫీజు చెల్లించి  
వెళ్ళిపోవత్తు నాగేంద్ర వంక ఆశ్చర్యంగా చూశాడు  
అ క్లర్క్ అతడి మాటలలోని మర్మం విమిటో అతడికి  
అర్థంకాలేదు.

అదే సమయానికి ...

షాపు కాంటర్ ముందున్న స్ట్రీటు నుండి వచ్చే కూర్చున్న  
శంకర్ అసహనంగా మాటి, మాటికీ వచ్చి వంక  
చూస్తున్నాడు.

“ఒక్క పది నిమిషాలు సర్, మీకు కావాల్సిన పరి  
కరాలను తేవడానికే మా నేర్స్ బాయ్ మా గోడౌన్ కు  
వెళ్ళాడు. సారీ ఫర్ ది ఇన్ కన్వీనియన్స్” అన్నాడు  
కాంటర్ లోని వ్యక్తి.

అయితే ఆ నేర్స్ బాయ్ వెళ్ళింది గోడౌన్ కు  
కాదని, ప్రక్క షాపునుండి పోలీసులకు ఫోన్ చేయ

దానికని శంకర్ కు తెలియదు.

బంగారాన్ని అమ్ముటానికిగాని, ఏ బంగారు పనివాడి దగ్గరయినా కరిగించ దానికిగాని ఎప్పుడయితే నేరసులకు అవకాశం లేకుండా పోయిందో.... వారే బంగారాన్ని కరిగించ దానికి ప్రయత్నిస్తారని పోలీసులకు తెలుసు.

అందుకే వారు ఆ దాటిలో కూడా ఉచ్చును బిగించి వుంటారు. ఆది తెలియక శంకర్ మెట్టింగ్ మెషిన్ కొనడానికి వచ్చి వారి ఉచ్చులో చిక్కుకున్నాడు.

తనకు కావాల్సిన పరికరాలను కొనుక్కొని ఆటోలో తమ యామ్ కు బయలుదేరా డతడు.

ఆ ఆటోను మరో టాక్సీ వెంబడిస్తున్న విషయం అతడికి తెలియదు. ఆ టాక్సీలో మళ్ళీ లోనున్న నలుగురు పోలీస్ స్పెషల్ స్కాడ్. మనుషులు వున్నారు.

ఆటో ఆ ఇంటిముందు ఆగింది. దాని వెనుక పది గజాల దూరంలో టాక్సీకూడా ఆగింది.

“టక్ . టక్ .... టక్” మంటూ తలుపుల చప్పుడు కాగానే తలుపులు తెరిచాడు నాగేంద్ర.

చేతిలో పరికరాలతో నిలబడ్డ శంకర్ ను చూడగానే సంతోషంతో అతడి ముఖం వెలిగిపోయింది.

“కమాన్ శంకర్” అన్నాడతడు ఆనందంగా.

శంకర్ గదిలోనికి వచ్చాక, తలుపులు వేయబోతుండగా విసురుగా తలుపులు త్రోసుకుంటూ లోపలకు ప్రవేశించారు ఆ పోలీస్ అధికారులు.

జరిగిందేమిటో అర్థమయ్యే లోపుగానే ఇద్దరు అధికారులు శంకర్, నాగేంద్రలను కదలకుండా బంధించారు. గదిని సెర్చ్ చేయడం ప్రారంభించారు మిగిలిన ఇద్దరు అధికారులు.

ఒక పాత గుడ్డసంచి అడుగున, చింకి గుడ్డల మధ్య  
అభించాయి వారికి కొన్ని బంగారు నగలు.

అవి .... భీమునిపట్టణం భ్రమరాంబికా దేవి  
ఆలయంలో దొంగలింపబడ్డ నగలలో కొన్ని.

7

‘దేవాలయ నగల చోరకి సంబంధించిన ఇద్దరు  
దొంగలు..పోయిన నగలలో కొన్నింటితో పట్టుబడ్డారని’  
మెసేజ్ వచ్చిన వెంటనే విశాఖపట్టణం బయలుదేరాడు  
శాంతిధూషణ్.

శంకర్, నా గేంద్ర అన్న పేర్లతో పిలవబడే  
వారిద్దరూ పోలీసుల రికార్డులలోనికి ఎక్కిన పాత నేర  
సులే. అయితే జేబు దొంగతనాలలాంటి చిల్లర నేరాలు  
చేస్తూ పొట్టపోసుకొనే ఆ ఇద్దరూ....ఇంత తెలివిగా,  
ఇంత పకడ్ బందీగా ఒక దేవాలయ దోపిడీ పథకాన్ని  
వేసారంటే ....పోలీసులకు నమ్మకం కాలేదు.

కేవలం వీరిద్దరూ తెరమీద ఆడే తోలుబొమ్మల  
లాంటి వారని, తెర వెనుక ఉండి వీరిని ఆడిస్తున్న  
అసలు దొంగ యెవరో వున్నారని పోలీసు అధికారులకు  
గట్టి అనుమానం.

కొట్టు కుర్రవాడు చెప్పిన ముగ్గురు సాధువులలో ఇద్దరు  
శంకర్, నా గేంద్రలయితే....మూడవ వ్యక్తి యెవరో  
ఉండాలి కదా?

అయితే పోలీసులు ఎంత ప్రయత్నించినా, ఎన్ని  
చిత్రహింసలు పెట్టినా వారిద్దరూ పెదవి విప్పటంలేదు.

ఆ మూడవ వ్యక్తి పేరు గాని, మిగిలిన నగల ఆచూకీని  
గాని వారు చెప్పటంలేదు.

వారు చెబుతున్నది ఒక్కటే!

'ఎవరో అపరిచిత కృత్తి తమను కలుసుకొని ఈ పనికి నియమించాడు పని పూర్తయితే వచ్చిన సొమ్ముతో సగం వాటా ఇస్తానని ఆశ పెట్టాడు.'

అంతకుమించి, ఆ కృత్తి ఎవరో, ఎక్కడ వుంటాడో ఏమీ వారికి తెలియదు.

మొదటిసారి వారిని కలవనప్పుడు, ఒక ముసలి బిక్షగాని రూపంలో వున్నాడు రెండవసారి అంటే నగల చోరీ జరిగినవాడు సాధువు వేషంలో వున్నాడు. అతడి ఆసలు రూపంకూడా వారికి తెలియదు.'

వారు నిజం చెబుతున్నారో, అబద్ధం చెబుతున్నారో కూడా తెల్పుకోలేని సందిగంలో పడ్డారు పోలీసులు.

అయితే ... ఒక్క విషయం మాత్రం వారికి స్పష్టంగా తెలుసుకొని.

పేరు పొందిన నేర శులయితే పోలీసులకు అనుమానం వస్తుందని, అనామకులైన ఈ చిల్లర దొంగలను ఎన్నుకున్నాడతడు. అతకన్నా తెలివైన పనేమిటంటే.... తనెవరో వారికి తెలియకుండా జాగ్రత్తపడటం.

'ఎలా ఆ మూడవ కృత్తి ఆచూకీని తెలుసుకోవడం?' అని పోలీసు అధికారులు తీవ్రంగా ఆలోచించసాగారు.

ఆ రోజు సాయంత్రమే భీమునిపట్టణానికి తిరిగి వచ్చేకాడు ఇన్ స్పెక్టర్ కాంతిధూషణ్.

నేషన్ లో ఒక గంటనేపు కూర్చుని, రెటర్ తెచ్చిన ఫైళ్ళను చూసిన తరువాత తెలిఫాన్ ఎక్స్ ఛేంజీ కు బయలుదేరాడతడు.

ఆసలు నేర శుడు భీమునిపట్టణంలోనే వున్నాడని అతడికెందుకో గ్రహీతమృకం.

తన అనుమానం నిజమయితే .... ఆ నేర శుడు ఆ

నగలను అమ్మటానికి తన అనుచరులను బెజాగ్ లాంటి పెద్ద పట్టణాలకు పంపించి వుంటాడు.

తమ ప్రయత్నం ఎంతవరకు సఫలీకృత మయ్యిందీ తమ బాస్ కు తెలియచేయటానికి ప్రయత్నిస్తారు అతడి అనుచరులు.

ఎలా తెలియజేస్తారు?

పోలీసు నిఘా ఇలా వుంటుండగా, తన అనుచరులను ముఖాముఖీ కలుసుకోవడానికి బాస్ ఇష్టపడకపోవచ్చు.

మరి....తన అనుచరులు ఏం చేస్తున్నాడీ అతడికి ఎలా తెలుసుంది?

బహుశా.... ముఖ్యమైన సమాచారం వుంటే.... తనకు ఫోన్ చేయమని చెప్పి వుంటాడు. కావంటే యెవరైనా వారి సంభాషణను విన్నా.... అరంకాకుండా యేదో కోడ్ భాషను విప్పరుచుకోవచ్చు.

ఇదీ కాంతిధూపణ్ ఊహ.

అందుకే, ఎందుకయినా మంచిదని .... భీమునిపట్టణానికి వచ్చే బ్రంకాల్స్ నిన్నింటిని రికార్డుచేసి వుంచమని, టెలిఫోన్ ఎక్స్ ఛేంజ్ కు ఆజ్ఞను జారీచేశాడు.

ఎక్స్ ఛేంజ్ కు లో కూర్చుని, ఆ లోజు రికార్డు చేయడం కార్ల్స్ ను వినసాగాడతడు.

అన్నీ సాధారణమైన కాల్స్. కొన్ని బిజినెస్ కాల్స్ మరికొన్ని కృత్రిమ విషయాలకు సంబంధించినవి.

అయితే.... వాటిలో ఒకే ఒక కాల్ అతడిని ఎందుకో ఆకరించింది.

దానికి కారణం! నగల షోరీలో వికాఖలో ఆరెసు కాబడ ఇదరు దొంగలలో నాగేంద్ర, శంకర్ పేరు ఆ కాల్ లో ప్రస్తావించబడటం.

అతడు టేవను రివైండ్ చేసి మళ్ళీ ఆ కార్ను శ్రద్ధగా ఆలకించాడు

“పసుపుకొమ్మలు ఎక్కడా అమ్మడు పోవటంలేదు సర్. అందుకే పసుపును మద్దచేదామనుకుంటున్నాం. నూగడానికి పాత్రం తెమ్మని ఇప్పుడే శంకర్ ను బజారుకు పంపించాను....”

అంతే! మంచు తెరలు విడినట్లు అనిపించసాగింది అతడికి.

‘పసుపుకొమ్మలంటే నగలు అయివుంటాయి. నగలను అమ్మటానికి అవకాశం చిక్కలేదు గాబట్టి, వాటిని కరిగించి మద్దచేదామనుకున్నారు.

పాత్రం అంటే మెల్లింగ్ మెషీన్ అయివుంటుంది. బహుశా.... అది కొనడానికి బజారుకు వెళ్ళిన శంకర్ పోలీసుల వలలో చిక్కాడు.’

తన ఆలోచనలో ఎక్కడా లోపం లేనట్లు అనిపించింది అతడికి.

ఆ కార్ ఎక్కడకు చేయబడిందో కనుక్కున్నాడతడు. రికార్డుతీసి చెప్పాడు ఎక్స్ ఛేంజ్ క్లర్క్.

ఆ కార్ హోటల్ శాంతి థవన్ కు చేయబడింది. అయితే... ఆ కార్ బుక్ చేయబడ్డది ఆ హోటల్ ప్రాప్రయిటర్ మణ్ముగం పేరకాదు. ఎవరో అప్పలస్వామి పేర.

“ఎవరో అప్పలస్వామి?” అనుకున్నాడతడు.

“ఎవరో అలా తీగ దొరికింది. ఇక దొంగను లాగొచ్చు” అనుకుంటూ ఉత్సాహంగా శాంతి థవన్ కు బయలుదేరాడు.

భీమునిపట్టణంలో మంచి పేరుపొందిన కాఖావార

బ్రాహ్మణ భోజనహోటల్ కాంతి భవన్. వచ్చే, పోయే కస్టమర్లతో ఎప్పుడూ కిక్కిరిసి వుంటుంది.

కాంటర్ లో కూర్చున్న హోటల్ యజమాని షణ్ముగం, ఇన్ స్పెక్టర్ ను చూడగానే కంగారుగా లేచి నిలబడాడు.

“ఏమి కావాలి సర్” అన్నాడు వినయంగా.

తను వచ్చిన పని టూకిగా చెప్పి, ‘ఆ కార్ ను రిసీవ్ చేసుకున్న అప్పలస్వామి ఎవరని’ అడిగాడు ఇన్ స్పెక్టర్.

తనకు తెలియదన్నాడు షణ్ముగం.

“మీరు ఆతడిని చూడలేవా?”

“చూస్తానీ సర్.”

“ఎలా వున్నాడు?”

“ఒక్క పల్లెటూరి రైతు తీరున వుండే సర్. ముఖం నిండా గెడ్డం, మీసం వుంది. మా తిరుమాళ్ మారిని నిండా నామం వుంది. తలమీద కొప్పు వుంది. ఆఁ.... కళ్ళజోడు కూడా వుంది”

గుర్తు చేసుకుంటూ చెప్పాడు షణ్ముగం.

“అంతకు క్రితం మీ రెప్పుడై నా ఆతడిని చూసారా?”

“అబ్బే.... ఇల్లెసామీ.... (లేదు)”

“అంటే.... ఆతడిని చూడటం ఇదే మొదటిసారా?”

“అవు!”

“మరి.... ఆతడి రూపం.... ఆకారం అంత స్పష్టంగా ఎలా చెప్పగలుగుతున్నారు మీరు?”

“ముందు హోటల్ కు రాగానే నేరుగా ఈ కాంటర్ దగ్గరకే వస్తాడు. ‘నా పేరు అప్పలస్వామి.... వెబ్ బాగ్ నుండి ఒక ఫోన్ కార్ వస్తదని’ నెప్పి ఆ

“టేబిల్ దగ్గరే కూసున్నాడు. నిండా సాపాటు సేసిండు. దానికి అపరం.... జేబునుండి నిప్పుపెట్టె పెక్కి తీసుడు. నే జాస్తును కదా. ఒక నిప్పుపుల్ల ఎలిగించి, దానినే అట్టా నూస్తుడు. మళ్ళీ ఇంకోటి ఎలిగిస్త.... నూస్త. అంద మాదిరి ఊరికి నే నిప్పుపుల్లలన్నీ ఎలిగిస్తుడు. ఏందప్పా! అదొకమాదిరిగున్నాడని... ఆ మనిషిని తేరి నూస్తును.”

షణ్ముగం మాటలునింటుంటే గుడిలో, ఆకు సంపెంగ పాద క్రింద దొరికిన అగ్నిపుల్లలు గుర్తుకు వచ్చాయి ఇన్ స్పెక్టర్ కు.

“సందేహంలేదు. వారే వీడు” అనుకున్నాడతడు.

బహుశా ఇదీ మారువేషమే అయివుంటుంది. రోజూ కోర్టు పనిమీద, వ్యాపార నిమిత్తం, యింకా యితర వ్యాపకాల మీద ఎందరో పల్లెటూరివాళ్ళు రోజూ భీమునిపట్టణం వస్తుంటారు. ఎవరినని అనుమానిస్తాడు? ఎక్కడని వెతుకుతాడు?

దొంగ చేతికందినట్లే అంది తెలివిగా తప్పించుకుంటున్నాడు.

అతడికి ఒక్క విషయం మాత్రం సంతోషంగా వుంది అది: దొంగ తను ఊహించిట్లుగా భీమునిపట్టణంలోనే వున్నాడు.

“దొంగను పట్టడానికి మరో శ్రాత ఉచ్చును పన్నాలి” అనుకుంటూ అతడు హోటల్ బయటకు నడిచాడు.

## 8

డిస్ట్రిక్టో నూపరింటెండెంట్ ఆఫ్ పోలీస్ ఆఫీసు.... డిఎస్ పి. ముందు ఎటెనన్ లో నిలబడి వున్నాడు ఇన్ స్పెక్టర్ శాంతిభూషణ్.

‘భీమిలీ ఎక్స్‌చేజ్ వారు ముందు నోజా రికార్డు చేసిన ‘పసుపు కొమ్ముల’ ట్రంకాల్ గురించి, ఆ తరువాత శాంతి భవన్ లో తను అప్పలస్వామి గురించి చేసిన విచారణ గురించి’ వివరంగా డి.ఎస్.పి.కి చెప్పాడతడు.

“సర్! ఆ ట్రంకాల్ చేసింది నా గేంబ్రేవటంలో ఏ సందేహమూ లేదు. ఎందుకయినా మంచిదని ఈ నోజా ఉదయం నా గేంబ్రే వాయిస్ రికార్డు చేసి టెనుచేశాను. ఎక్స్‌చేజ్ వారు రికార్డు చేసిన వాయిస్ లో కరెక్టుగా సరిపోయింది అతడి గొంతు.

“అయితే తమ బాస్ భీమునిపట్టణంలోనే వున్నాడని గాని, అతడికి తను ఫోన్ చేసి ట్లుగాని నా గేంబ్రే మనకు చెప్పలేదు. అంటే.... అతడికి నిజం తెలిసికూడా మన దగ్గర దాస్తున్నాడన్నమాట. మనం ఎంత అడిగినా ఆ మూడవ వ్యక్తి ఎవరో తమకు తెలియదంటున్నారు వారు. ఒక వేళ అదీ అబద్ధమే నేమో! వారికి తెలిసీ మన దగ్గర దాస్తున్నారేమీ!”

శాంతిధూషణ్ వంక ప్రశంసాపూర్వకంగా మాసాడు డి.ఎస్.పి.

“గుడ్ వర్క్ మే బాయ్! చెస్, వాట్ ఆర్ యువర్ ఫర్డర్ ప్లాన్స్?” కుతూహలంగా అడిగాడు డి.ఎస్.పి.

“సర్! నగల చోరీలో ఈ ఇద్దరు వొంగలూ పట్టు బడిన విషయం మనం యింకా రహస్యంగానే వుంచాం. కాబట్టి, తన అనుచరులు పట్టుబడినట్లు ఆ మూడవ వ్యక్తికి తెలిసి వుండదు.

“ఎవరికా.... ప్రతి నోజా ఒక నిర్దిష్ట సమయంలో ఒక సంకేత సలం లో తనకు ఫోన్ చేస్తాండమని అతడు

తన అనుచరులకు చెప్పి వుంటాడు. కాని, గత రెండు రోజులుగా అతడి అనుచరులిద్దరూ మన కస్టడీలో వున్నారు.

“నా అంచనా తప్పకాకుంటే తన అనుచరుల దగ్గర నుండి ఏ సమాచారమూ లేక అతడు ఈసరికి ఆందోళన పడుతుంటాడు. ఆ ఆశ్రంలో అతడు తను గీచుకున్న గిరిని దాటి కొద్దిగా బయటకు వచ్చే అవకాశం వుంది. అతడు రాకుంటే మనమే రప్పించాలి.

“సరిగ్గా.... ఆ అవకాశాన్ని మనం వినియోగించుకో గలిగితే.... అతడిని ట్రాప్ చేయవచ్చని నా నమ్మకం సర్.”  
మరోసారి శాంతిధూషణ్ వంక మెచ్చుకోలుగా చూశాడు డి.ఎస్.పి.

సరిగ్గా వీరు యిక్కడ మాట్లాడుకుంటున్న సమయంలోనే... అక్కడ భీమునిపట్టణంలో....

నవతా ట్రాన్స్‌పోర్టు ఆఫీసు గదిలో కూర్చుని వున్న డొక ముస్లిమ్ వ్యర్థుడు.

గళ్ళ లుంగీమీద, మోకాళ్ళు దాటిన తెల్లని లాల్చీ ధరించాడు. తలపై రూమీ టోపీ, మెడలోనూ, జబ్బు మీద తాయెత్తులు. తెల్లని నిడుపాటి గడ్డం. నెరసిన జుట్టూ ముసలితనాన్ని సూచిస్తున్నా, మనిషి మాత్రం దృఢంగా, బలంగా వున్నాడు.

మూడు బేళ్ళ గొర్రె తోళ్ళను విజయవాడ పంపటానికి కిరాయి యెంత ఆవుతుందో కనుక్కోవడానికి నవతా ట్రాన్స్‌పోర్టుకు వచ్చాడతడు.

‘తన పేరు సయ్యద్ ఆలీ అని....తన పేర ఆ ట్రాన్స్‌పోర్టు ఆఫీసుకు విశాఖపట్టణంనుండి ఒక ఫోన్ కాల్ వస్తూందని, ఆ కాల్ వచ్చేంతవరకూ ఆఫీసులో

ఒక మూల కూర్చుంటానని' ఎంతో వినయంగా ట్రాన్స్ పోర్టాఫీసు క్లర్క్ తో చెప్పాడతడు.

కాని, సుమారు మూడు గంటలు గడిచినా, ఆ మన్జీమ్ వృద్ధుడు ఎదురుమాస్తున్న ఫోన్ కాలే రాలేదు. అతని ముఖంలో ఆసహనం తోగిమాస్తుంది.

“ఇది మాడవరోజు తంతు వరుసగా ఫోన్ రాక పోవటం. ఏమయినట్లు వీధిదూరమా?” విసుగ్గా తనలోతాను గొణుక్కున్నాడతడు.

అతడి ముందు ఆరిపోయిన ఆగ్నిపుల్లలు కప్పలా పడి వున్నాయి. ఒక్కొక్క ఆగ్నిపుల్లనూ వెలిగించి, అది ఆరి పోయేటంతవరకూ దానినే మాస్తూ కూర్చున్న ఆ వృద్ధుని వంక ఆశ్చర్యంగా చూడసాగాడు ఆ క్లర్క్.

మరో ఆరగంటనేపు బెయిట్ చేసాక, నిరాశగా కాలీడ్చుకుంటూ వెళ్ళిపోయాడా వృద్ధుడు.

## 9

ఉదయం పది గంటల వేళ ....

సెల్ లోని నేలమీద వెల్లకిలా పడుకొని వున్నారు నాగేంద్ర, శంకర్. వారి చూపులు నిస్తేజంగా వున్నాయి.

వారిని సెల్ లో పెట్టి సరిగా అది నాల్గవరోజు. పోలీసులు కొట్టిన లాటీ వెబ్బలతో వాళ్ళ శరీరాలు హూనమై, పచ్చిపుళ్ళలా వున్నాయి.

శరీరంలోని శక్తిసంతా ఎవరో తోడేసిట్లు, నరాలు చచ్చబడినట్లు.... ఎంతో నిస్త్రాణంగా వుంది వారికి. మగతతో కన్నులు మూతలుపడుతున్నాయి.

నేరసుల నోటినుండి రహస్యాలను కక్కించడానికి పోలీసులిచ్చే ట్రిట్ మెంట్ పవర్ అలాంటిది.

ఇన్ని రోజులూ ఎలాగో సహించగల్గారు వారు. కాని ఊరి ఊరికి వారి మనస్సులు వారి స్వాధీనం తప్పిపోతున్నాయి. దే ఆర్ లూజింగ్ డైర్ మెంటల్ పబ్.

‘పోలీసుల లాఠీలు మరోసారి తమ శరీరాలను తాకితే యిక తాము నిజాన్ని దాచలేమని’ వారికి భయంగా వుంది.

‘పోలీసులు వస్తారేమో! మళ్ళీ తమపై ట్రిట్ మెంట్ ప్రారంభిస్తారేమో!’నని ఆందోళనతో తల్లడిల్లిపోతున్నారు వారు.

అంతలో .... టక్ .... టక్ ....మంటూ బూట్ల శబ్దం వినిపించింది వారికి. సరిగ్గా ఆ బూట్ల చప్పుడు వారున్న సెల్ ముందుకే వచ్చి అగింది.

కిర్రుమని చప్పుడు చేస్తూ సెల్ తలుపులు తెరుచుకున్నాయి.

“వచ్చేసారు యమకింకరులు” అనుకున్నారు వారు. ఏదో తెలియని భయంలో వారు గట్టిగా కళ్ళు మాసుకున్నారు.

అయితే వారు ఊహించినట్లుగా ఆ పోలీసులు వచ్చింది వారిని తీసుకు వెళ్ళడానికి కాదు. మరో క్రొత్త నేర సుడిని ఆ సెల్ లో వేయడానికి.

సెల్ కు తాళం వేసి, పోలీసులు మారంగా వెళ్ళిపోయినంతవరకూ వారు కళ్ళు తెరవలేదు.

తరువాత మెల్లగా కళ్ళు తెరిచి చూసారు వారు.

ఇనుపచువ్వలకు అనుకుని నిలబడి వున్నాడు క్రొత్తగా వచ్చిన ఆ ఖైదీ. ఆ నిలబడటంలో ఒకవిధమైన తీవ్ర, దర్జా, నిర్భీతి కొట్టవచ్చినట్లు కనిపిస్తున్నాయి.

సుమారు ముప్పయి సంవత్సరాల కయసుంటుంది అతడికి. నీల్ గా క్రిమ్ చేయడం అందమైన గాడం. వెకి దువ్విని నల్లని కత్తయిన జుట్టు. తీక్షణమైన కళ్ళు. హిందీ హీరో కబీర్ బేడీలా వున్నాడు అనుకున్నారు వారు అతడిని చూస్తూ.

వారిని చూసి పలకరింపుగా నవ్వాడతడు.

చుట్టూ ఒక్కసారి చూసి, దగ్గరలో సెంట్రీలెవరూ లేరని ధృవపరచుకున్నాక జేబులోనుండి, అగ్గిపెట్టెను వెకి తీసాడు.

అతడు చేస్తున్న పనిని చూసి వారు ఆశ్చర్యపోయారు.

జేబులోనికి ఏ వైదీనైనా పంపేముంచు, అతడి దగ్గరున్న కస్తూరులనన్నింటినీ పోలీసులు స్వాధీనపరచుకుంటారు. మరి అతడి దగ్గరకు అగ్గిపెట్టె ఎలా వచ్చింది?

అతడు పోలీసు కర్నాల్ పలుకుబడిగల వ్యక్తి?

అయితే వారి ఆశ్చర్యానికి కారణం అది కాదు.

అతడు ఒక్కొక్క అగ్గిపుల్లను వెలిగించి, అది అరిపోయేటంతవరకూ చూస్తూ.... అరిపోయిన అగ్గిపుల్లలను ఒక మూలకు గిరవాటు చేస్తున్నాడు.

“అలా అగ్గిపుల్లలను వెలిగించేది తమ బాస్, మరి ఇతడు..? అదీ తమ ఎదురుగా ఎందుకు వెలిగిస్తున్నాడు?”

వారు అతని వంక సందేహంగా చూడసాగారు.

ఆ వ్యక్తి మరోసారి చిన్నగా నవ్వాడు. వారి కళ్ళలోకి నూటిగా చూస్తూ.... లో గొంతుతో ఇలా అన్నాడు.

“పసుపు కొమ్ములు అమ్ముడు పోవటంలేదు, ఆందుకే

పసుపును ముద్ద చేసే దామనుకుంటున్నాం.”

వారి మనసులు సందేహంతో ఊగిసలాడుతున్నాయి.

“ఎవరు నీవు?” అనుమానంగా అడిగాడు నాగేంద్ర.

“శ్రమరాంబికా దేవి భక్తుణ్ణి. సంపెంగ పాదలో నాగేంద్రుడు చిక్కపడ్డాడని, శంకరుడు చీకాకు పడు తున్నాడని తెలిసి.... వచ్చాను.”

అతడి మాటలలోని అంతరారం ఆరమయిన వెంటనే చిరునవ్వుతో వారి ముఖాలు వెలిగిపోయాయి.

‘శ్రమరాంబికా దేవి ఆలయం, ఆ కోణ తామ దాక్కున్న సంపెంగ పాద, తమ పేర్లు.... ఫోనులో బాస్ తో నాగేంద్ర మాట్లాడిన మాటలూ.... అన్నింటినీ మించి, ఆగ్ని పుల్లలను వెలిగించడం ... సందేహాలేదు. అతడు బాస్ పంపిన మనిషే’ అనుకున్నారు వారు.

అతడిని చూస్తూంటే .... ప్రవాహంలో కొట్టుకు పోతున్న వాడికి గవ్యంత ఆసరా దొరకినట్లుంది వారికి.

అతడి పేరు నారాయణ.

అతడిపట్ల వారు హించినది నిజమే, వారిద్దరినీ జైలు నుండి తప్పించడానికే వచ్చాడతడు.

తమని రక్షించడానికి దివినుండి దిగివచ్చిన శ్రీమన్నా రాయణుడిలా కనిపించాడతడు వారికి ఆ క్షణంలో.

“ఎప్పుడు?” ఆశ్రంగా అడిగాడు నాగేంద్ర.

“ఈ రాత్రికే....!”

“ఎలా?”

నారాయణ లోగొంతుతో తన పథకాన్ని వారికి వివరించాడు.

ఆ క్షణంన డి టెన్షన్ తో వారికి కాళ్ళు నిలువ లేదు. అసహనంగా ఆ సెల్ లో పచ్చార్లు చేయసాగారు

వారు. సి.మెంట్ చప్టామీద ప్రకాంతంగా నిద్రపోతున్నాడు నారాయణ.

ఎప్పుడు చీకటిపడుతుందా అని ఆత్రంగా యెదురు చూస్తున్నాడు వారు.

## 10

సాయంత్రం ఆగుగంటలు కావనూంది.

శితాకాలం కావటంతో అప్పుడే మసకచీకట్లు ముసురుకోసాగాయి.

అంతవరకూ తోటపని చేసిన ఖైదీలు చేతులకూ, కాళ్ళకూ కంటిన మట్టిని శుభ్రంగా కడుక్కని, మెల్లగా కాళ్ళిద్దెకంటూ తిరిగి జైలులోనికి మరలిపోతున్నారు.

సెంట్రల్ జైలు గోడకానుకొని కొంత ప్రభుత్వ సలం వుంది. దాని చుట్టూ ఆరడుగుల గోడను కట్టించి, ఆ సలంలా ఖైదీలతో తోటపని చేయిస్తుంటారు జైలు అధికారులు.

ఖైదీలు తోటలో పనిచేస్తున్నంతసేపూ, ఆ ప్రవారీ చుట్టూ సెంట్రీలు కాపలా కాస్తుంటారు.

ఖైదీలందరూ తోటలోనుండి జైలు ఆవరణలోనికి వచ్చేసాక, ప్రవారీగోడకున్న తలుపును మూసేస్తాడు సెంట్రీ.

ఆ కోణ తోటపనికి సంబంధ ఖైదీలలో నాగేంద్ర, శంకర్, నారాయణ్లు కూడా వున్నారు.

కాళ్ళూ, చేతులు కడుక్కోవడానికి, ఖైదీలంతా సి.మెంట్ కాలువ దగ్గరకు జేరిన సమయంలో ఆ ముగ్గురూ నేర్పుగా మూడు పాదలలో దాక్కున్నారు.

ప్రవారీ గేటు దగ్గరున్న సెంట్రీ.... ఒక్కొక్కరి పేరు పిలుస్తుంటే, ఆ ఖైదీ జైలులోనికి ప్రవేశిస్తా

న్నాడు. మిగిలిన వారి వెనుక ఆరుగురు సెంట్రీలు గోడలా నిలబడి వున్నారు.

ఖైదీలు తప్పించుకోకుండానూ, తోటపనికి పంపబడ్డ ఖైదీలంతా తిరిగి జైలులోనికి వచ్చారో, లేదో తెలుసుకోడానికి పోలీసులు తీసుకునే జాగ్రత్తలవి.

హాజరు పలికి, లోపలికి పోయిన ఖైదీలుకాక, ఇంకా పది, పన్నెండుమంది బయట వున్నారు. మరొక పేరు పిలిచాడు హాజరు వేస్తున్న సెంట్రీ. ఒక ఖైదీ చేయి పైకెత్తి ముందుకు నడిచాడు.

అంతలో....

“ధన్”మంటూ యేదో బాంబు ప్రేలిన శబ్దం విని పించింది.

మరోసారి బాంబు ప్రేలిన శబ్దం. ఈసారి వారికి దగ్గరగా....

తెల్లని దట్టమైన పొగ మెల్లగా ఆ పరిసరాలను మంచె తీసాగింది. ఇంతలో మరో బాంబు ప్రేలుడు.

సెంట్రీలు ఎల్లరు ఆయ్యారు. తమ ముందున్న ఖైదీలను లాతీలతో కవర్ చేస్తూ.... బలంగా జైలు లోపలకు నెట్టి తలుపు మూసారు.

గేటు దగ్గరున్న సెంట్రీకి.... మిగిలిన ఖైదీల హాజరు తీసే అవకాశం లేకపోయింది. ఒక్కసారిగా.... మూక ఉమ్మడిగా లోపలకు చొచ్చుకొని వచ్చారు వారంతా.

అయితే వారికి సంతృప్తికరమైన విషయం ఏమిటంటే గేటుముందు నిలబడ్డ ఖైదీలెవరూ తప్పించుకుపోలేదు.

వారికి తెలిసింది: ఎవరో ఖైదీలు చేతి బాంబులను ఉపయోగించి, తప్పించుకోవడానికి ప్రయత్నించారు.

వారికి తెలియనిది: అవి నాటు బాంబులు కావని,

దీపావళి బాంబులన్న నిజం.

శైలులూని సెరన్ మ్రోగించబడింది. సెంట్రీలందరూ ఎలరు చేయబడారు.

అయితే.... బాంబులనుండి తెల్లని పొగ వెకిలచ్చిన వెంటనే నారాయణ చివుక్కున పెకి లేచి పరుగెత్తడం ప్రారంభించాడు. అతడిని అనుసరించారు మిగిలిన ఇద్దరూ.

దక్షిణ దిక్కున గోడ ప్రక్క కాపలా వుండదని నారాయణకు తెలుసు. అక్కడ పనిచేసే అడుగుల లోతున్న పెద్ద గోయి వుంది. కార్పొరేషన్ వారు టౌన్ లోని చెత్తనంతా తెచ్చి ఆ గోతిలో వేస్తున్నారు.

వారు ముగ్గురూ నూటిగా ఆ దిక్కుకే పోయారు. ఆరడుగుల ఎత్తున్న ఆ గోడను దూకడం వారికో సమస్య కాలేదు. ముందు, వెనుకటూ ఆలోచించకుండా ఆ చెత్తకుప్పలో గెంతేసారు వారు.

వారి అదృష్టం. అందులో గాజు పెంకులు లేవు. పేరు కన్న చెత్త కుషన్ లా వుండటంచేత, అంకి ఎత్తునుండి దూకినా వారికేం బాధ అనిపించలేదు.

క్రిందపడ్డ మరుక్షణం.... తమ వంటిమీదున్న శైలు యూనిఫారాలను తీసిపారేశారు వారు. ఇప్పుడు కేవలం వారి వంటిమీద అండర్ వేరు మాత్రం వున్నాయి.

ఆ గోతిలోనుండి పరుగెత్తుకుంటూ రోడ్డును సమీపించారు వారు. రోడ్డుప్రక్కగా ఆగి వుంది ఒక టాక్సీ. దాని బాక్ డోర్ తెరిచివుంది. ఆ ముగ్గురునీ చూసిన టాక్సీ డ్రైవర్ టాక్సీని స్వారుచేసి సిద్ధంగా వుంచాడు.

మూడుసార్లు హెడ్ లెట్స్ ను ఆపి, వెలిగించాడు. అది నారాయణ ఏర్పరచిన సంకేతం.

వారు కారును సమీపించారు. ఆ ముగ్గురూ యెక్కి

కూర్పున్న వెంటనే బాగాంలా అక్కడినుండి దూసుకుపోయింది ఆ టాక్సీ.

చీకటిలో ఎవరూ వారిని గమనించలేదు, అదాటుగా చూసిన ఒకరిద్దరూ వారిని పట్టించుకోలేదు.

కేవలం అండర్ వేల్ల వేసుకున్న మగ్గురు వ్యక్తులు చెత్తకుప్పల మధ్యనుండి పరుగెత్తుకుని వచ్చి ఆ టాక్సీలో ఎక్కడం.... నిజానికి ఎవరికైనా వింత గొలిపే దృశ్యమే.

కాని.... ప్రక్కంటిలో హత్య జరుగుతున్నా, తమ కళ్ళ ఎదురుగానే చాపిడి జరుగుతున్నా, నడిరోడ్డుమీద స్త్రీలపై అత్యాచారాలు జరుగుతున్నా, తమకెందుకని పట్టించుకోకుండా వెళ్ళిపోయే పట్నవాసం ప్రజలు వారు.

ఆ ఒకరిద్దరు చూసినవారూ, ఆ విషయాన్ని అక్కడే మరచిపోయారు.

ఆ టాక్సీ వాల్తేరు అవ్ లాండ్స్ మీదుగా భీమిలీ బీచ్ రోడ్ వెళ్ళు చూసుకుపోతుంది.

టాక్సీలో సిద్ధంగా వుంచాడే దుస్తులను వారు ముగ్గురూ ధరించారు. ఇప్పుడు వారు జైలునుండి తప్పించుకున్న వారిలా లేరు. డబ్బున్న దొర బాబుల్లా వున్నారు.

సరిగ్గా వారు తప్పించుకున్న అరగంట తరువాత.... ఆ ముగ్గురు పారిపోయారన్న నిజాన్ని గ్రహించగలారు జైలు అధికారులు.

## 11

భీమునిపట్టణం పాలిమేరల్లో ఆగింది ఆ టాక్సీ. నాగేంద్ర, శింకర్ క్రిందకు దిగారు. నారాయణ మాత్రం ఆ టాక్సీలోనే వున్నాడు.

“మరి .... మీరు?” నారాయణ వంక సందిగంగా చూపాడు నాగేంద్ర.

“బాస్ నా కింకో పనిని అప్పగించాడు నాగేంద్రా!  
అది పూర్తి చేసుకొని వస్తాను నేను. మీరు వెళ్ళి ముందు  
బాస్ ను కలవండి” అన్నాడు నారాయణ.

టాక్సీలో వెనక్కు వెళ్ళిపోతున్న నారాయణ వంక  
ఒక్కక్షణంపాటు మాసి ఊరిలోనికి నడిచారు వారు.

అయితే, వారు ఊహించినట్లుగా నారాయణ వెనక్కు  
వెళ్ళిపోలేదు. కొన్ని గజాల దూరం వెళ్ళాక, ఒక పాద  
చాలున టాక్సీని ఆపించాడు అతడు.

టాక్సీ దిగి, డాష్ బోర్డులోని వాకీ-టాక్సీ పెరికినాడు.

“హలో.... హలో.... నారాయణ రిపోర్టింగ్....”

“.....”

“అపరేషన్ వన్ సక్సెస్ ఫర్. నాగేంద్ర, శంకర్  
ఊరిలోనికి ప్రవేశించారు. ఓవర్.”

“.....”

“అలాగే సర్, వూటాను.”

అతడు వాకీ టాక్సీ టాక్సీ డ్రయివర్ చేతికిచ్చి, చక,  
చకా తన వేషం మార్చుకోవడం ప్రారంభించాడు. విను  
నిమిషాల్లో అతని స్థానంలో ఒక బెస్తవాడు ప్రత్యేక  
మయ్యాడు

అతడుకూడా నాగేంద్ర, శంకర్లు వెళ్ళిన దిక్కు  
వంక వేగంగా నడవసాగాడు.

నూరు గజాల దూరం నడిచాక, రోడ్డు ప్రక్కనున్న  
మొలు రాయిపై కూర్చున్న మరో బెస్తవాడు కనిపించా  
డతడికి.

అక్కడ రోడ్డు రెండుగా చీలి వుంది. ఒకటి ఊరి  
లోనికి వెళ్తుంది, రెండవది.... చిట్టిరల్పు అనే మరో ఊరికి  
పోయే రోడ్డు. ఆ బెస్తవన ఎక్కువగా కొబ్బరి తోటలు

వున్నాయి.

“ఏం నేస్తం వేట వెళ్ళలేదా?” అన్నాడు నారాయణ ఆ బెస్తవాణ్ణి చూస్తూ.

“ఎందుకూ చేపలే మనల్ని వెదుక్కుంటూ వస్తూంటే” అన్నాడు ఆ బెస్తవాడు.

“ఏం చేపలు....? బంగారు చేపలేనా?”

“ఆ....అమ్మోరి చేపలే!”

వారిద్దరూ ఒకరి నొకరు చూసి నవ్వుకున్నారు. తరువాత ఇద్దరూ కలిసి నడవటం ప్రారంభించారు.

“వారు వెళ్ళింది దారిలోనికి కాదు నేస్తం, కొబ్బరి తోటలవేపు” చిన్నగా అన్నాడతడు.

దారిలో ప్రతి నూరుగజాలకొక బెస్తవాడు వచ్చి వారితో కలుసున్నాడు.

నాగేంద్ర, శంకర్ వెళ్ళిన కొబ్బరి తోటను చేరేసరికి వారు ఆరుగురయ్యారు.

నాగేంద్ర, శంకర్ నూటిగా వెళ్ళి ఒక ఇంటిముందు ఆగారు. నాగేంద్ర వెళ్ళి తలుపు తట్టాడు.

తలుపులు తెరుచుకుని బయటకు వచ్చిన వ్యక్తి వీరిని చూసి ఆశ్చర్యపోయాడు.

“మీరా! మీరు .... మీరిక్కడికెందుకొచ్చారు?” అన్నాడతడు కంగారుగా.

“అదేమిటి సర్ .... నెంట్రల్ జైలులో చిక్కుకున్న మమ్మల్ని విడిపించి, యిక్కడికి రప్పించింది మీరేగా!”

ఆశ్చర్యంగా అన్నాడు నాగేంద్ర.

“నేనా!”

ఆశ్చర్యంతో నోరు వెళ్ళబెట్టాడతడు.

“అదే సర్ .... మీరు పంపిన నారాయణ....”

“నారాయణులారా? నేను పంపడమేమిటి?” మరింత కంగారుపడుతూ అన్నాడతడు.

వారికి ఒకరి మాటలు ఒకరికి ఆర్థంగాక, కన్ ఫ్యూజ్ అవుతున్న సమయంలో వారిని సమీపించారు ఆ ఆరుగురు బై సవాళ్ళు.

“వారిని జైలునుండి విడిపించింది నే నే గోవిందయ్య” అన్నాడు నారాయణ.

“ఎ.... ఎందుకు?” తడి ఆ రిపోర్టున్న గొంతుతో అన్నాడు గోవిందయ్య.

“తెర వెనుక దాక్కున్న నిన్ను బయటకు రప్పించడానికి మాకింకో మార్గం లేకపోయింది. వారిని జైలు నుండి తప్పిస్తే.... అదీ నీవే తప్పించమన్నావని వారిని నమ్మించగలిగితే జైలునుండి తప్పించుకున్న మరుక్షణం వారు తిన్నగా నీ దగ్గరకే వస్తారు. అందుకే మీకోసం మాటువేసి కూర్చున్నాం.”

“అంటే.... మీరు....”

నారాయణ తన వేషం, పెట్టుడు గడ్డం తీసేశాడు. అతణ్ణి చూసిన గోవిందయ్య కుప్పకూలిపోయాడు.

అతడు ఇన్ స్పెక్టర్ శాంతిభూషణ్.

బై సవాళ్ళ రూపాలలో వున్న పోలీసులు ఆ ముగ్గురు దొంగలను కప్పడిలోనికి తీసుకున్నారు.

అయింటిని సోదాచేయగా.... ఒక గోతాంలో మిగిలిన నగలు లభించాయి.

ఇక . గోవిందయ్య ఎవర నేదేగా మీ సందేహం?

మన కొబ్బరికాయల కొట్టు కర్రవాడు లేదూ.... అతడి తండ్రి.... ఈ గోవిందయ్య.

పూర్వశ్రమంలో నాటకాల కంపెనీలో మేకప్

42

మాన్ గా పని చేసేవాడితడు. అందుకే ఎవరికీ అనుమానం  
రాకుండా మారువేషాల్లో సంచరించగలిగేవాడు.

గుడి ముందే తమ కొట్టు కాబట్టి, గుడిని మూసే వేళలూ  
తెరిచే వేళలూ అన్నీ తెలుసు కాబట్టి, ఎవ్వరికీ అను  
మానం రాని విధంగా.... ఆ దోపిడిని ప్లాన్ చేశాడు.

కాని.... అతనికంటే అద్భుతమైన తెలివితేటలతో....  
ఒక వ్యూహాన్ని పన్ని అతడిని పట్టుకోగలిగాడు  
కాంతిభూషణ్.

—: అ యి పో యి ం ది :—